



दक्षिण भारत राष्ट्रमत

தக்ஷிண் பாரதத் ராஷ்ட்ரமத் | தினகரி ஹிந்தி நாளிதழ் | चेन्नई और बेंगलूरु से एक साथ प्रकाशित



5 जीएसटी में बदलाव लोगों के लिए 'सुधार', हर परिवार को होगा लाभ : सीतारमण

6 मेजर त्रिपतप्रीत सिंह: भारत मां के सैनिक की राहदात का लिया बदला, आतंकी को उसके अड़े में भूज डाला

7 'सेना प्रमुख मुनीर अपनी सत्ता मजबूत करने के लिए अत्याचार का ले रहे सहारा'

फ़र्स्ट टेक

इंडिगो के अबू धाबी जा रहे विमान में तकनीकी खराबी, वापस कोच्चि लौटा नई दिल्ली/भाषा। इंडिगो ने एक बयान में बताया कि उड़ान संख्या 6ई 1403 ने छह सितंबर को कोच्चि अंतरराष्ट्रीय हवाई अड्डे से अबू धाबी के लिए उड़ान भरी थी। रास्ते में तकनीकी खराबी का पता चलने के बाद पायलट ने सतर्कता बरतते हुये विमान को वापस कोच्चि की तरफ मोड़ दिया। कोच्चि हवाई अड्डे पर विमान की सुरक्षित लैंडिंग हुई। विमान को जल्द्री जांच के लिए उड़ान भरने से रोक दिया गया है। यात्रियों को दूसरे विमान से अबू धाबी भेजा गया। इंडिगो के एक प्रवक्ता ने यात्रियों को हुई असुविधा पर खेद जताया है और सुरक्षा के प्रति एयरलाइंस की प्रतिबद्धता दर्शाई है।

नक्सल विरोधी अभियान: छत्तीसगढ़ में 30 नए अड़े खोले जाएंगे

नई दिल्ली/भाषा। सुरक्षा बल छत्तीसगढ़ में 30 से ज्यादा नए अग्रिम अड़े बनाएंगे और केंद्रीय रिजर्व पुलिस बल (सीआरपीएफ) व उसकी कोहरा बटालियन की विशेष इकाइयां अंदरूनी इलाकों में और आगे बढ़कर बड़े माओवादी नेताओं को निशाना बनाएंगी। आधिकारिक सूत्रों ने शनिवार को बताया कि यह मार्च 2026 तक देश से नक्सलवाद को समाप्त करने की समय सीमा को पूरा करने के लिए तैयारी की गई नई योजना का हिस्सा है। राज्य की राजधानी रायपुर में शुक्रवार को एक उच्च स्तरीय बैठक हुई जिसमें केंद्रीय गृह सचिव गोविंद मोहन, खुफिया ब्यूरो (आईडी) के निदेशक तपन डेका, सीआरपीएफ के महानिदेशक (डीजी) ज्ञानेंद्र प्रताप सिंह, छत्तीसगढ़ के डीजीपी अरुण देव गौतम और अन्य वरिष्ठ अधिकारी उपस्थित थे।

प्रधान न्यायाधीश गवई भगवान बुद्ध की जन्मस्थली लुंबिनी पहुंचे काठमांडू/भाषा। भारत के प्रधान न्यायाधीश बी. आर. गवई शनिवार को भगवान बुद्ध की जन्मस्थली लुंबिनी पहुंचे। न्यायमूर्ति गवई इस समय चार दिन की नेपाल यात्रा पर हैं। लुंबिनी पहुंचने पर उनका स्वागत लुंबिनी डेवलपमेंट ट्रस्ट के उपाध्यक्ष ल्हारखाल लामा ने किया। लुंबिनी में उन्होंने मायादेवी मंदिर परिसर का दौरा किया और वहां मंत्रों का जप भी किया। भारतीय दूतावास के सूत्रों के मुताबिक, न्यायमूर्ति गवई ने वहां दीप जलाकर विश्व शांति, मानव कल्याण और भारत-नेपाल के बीच गहरे मैत्रीपूर्ण संबंधों की कामना की।

07-09-2025 08-09-2025
सूर्योदय 6:15 बजे सूर्यास्त 5:57 बजे

BSE 80,710.76 (-7.25)
NSE 24,741.00 (+6.70)

सोना 11,081 रु. (24 कैरेट) प्रति ग्राम
चांदी 136,000 रु. प्रति किलो

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

सच्ची बात

जरूरी है सही मकसद, सदा इजहार के पीछे, सही हो फैसला हरदम, चटक मनुहार के पीछे। भले ही और हो मतलब, गजब सत्कार के पीछे। मगर सच छुप नहीं सकता, किसी दीवार के पीछे।

विसर्जन



मुंबई में शनिवार को 10 दिवसीय गणपति उत्सव के अंतिम दिन अनंत चतुर्दशी पर बारिश के बावजूद लोग भगवान गणेश की मूर्तियों के विसर्जन के लिए ढोल-ताशे बजाते और गुलाल उड़ाते हुए सड़कों पर उमड़ पड़े। मूर्तियां शहर के समुद्र तटों और अन्य जल निकायों की ओर ले जाते समय बड़ी संख्या में लोग भव्य समापन समारोह के दौरान बाप्पा की एक झलक पाने के लिए सड़क के डियाडडरों, इमारतों की छतों, बालकनियों, पेड़ों और खम्भों पर बैठे देखे गए। बृहन्मुंबई महानगरपालिका के अनुसार सार्वजनिक मंडलों की 11 मूर्तियों समेत 405 गणेश मूर्तियों को दोपहर 12 बजे तक नगर निकाय द्वारा बनाए गए प्राकृतिक जलाशयों और कृत्रिम तालाबों में विसर्जित कर दिया गया।

जीएसटी में बदलाव लोगों के लिए 'सुधार' : सीतारमण

दक्षिण भारत राष्ट्रमत
dakshinbharat.com

नई दिल्ली/भाषा। वित्त मंत्री निर्मला सीतारमण ने शनिवार को कहा कि जीएसटी में 'व्यापक बदलाव लोगों के लिए सुधार हैं' और इस कदम से देश की 140 करोड़ आबादी पर सकारात्मक असर होगा। सीतारमण ने पीटीआई-भाषा को दिये साक्षात्कार में यह भी कहा कि हम दरों में कटौती का लाभ आम लोगों को देने के लिए उद्योगों से बातचीत कर रहे हैं और 22 सितंबर से (जीएसटी दरों में कटौती के लागू होने की तिथि) हमारा पूरा ध्यान इसी पर होगा कि लोगों का इसका लाभ मिले।

केंद्र और राज्यों के वित्त मंत्रियों की भागीदारी वाली जीएसटी परिषद ने बुधवार को जीएसटी के चार स्लैब की जगह दो स्लैब करने का फैसला किया। अब कर की दरें



पांच और 18 प्रतिशत होंगी लोगों के लिए सुधार हैं और इस कदम से देश के 140 करोड़ लोगों पर सकारात्मक असर होगा। गरीब से गरीब लोगों पर कुछ-न-कुछ इसका सकारात्मक असर होगा। उन्होंने यह भी कहा, "यह केवल दर में कटौती का मामला नहीं है बल्कि कंपनियों के लिए भी चीजें आसान होंगी। बाहे रिफंड का मामला हो या फिर अनुपालन का या पंजीकरण का, उनके लिए चीजें और सुगम होंगी।"



चीन पर 7-0 की जीत के साथ भारत एशिया कप हॉकी के फाइनल में पहुंचा

दक्षिण भारत राष्ट्रमत
dakshinbharat.com

राजगीर/भाषा। रद्दाइकर अभिषेक के दो गोल की बदौलत भारतीय पुरुष हॉकी टीम ने शनिवार को यहां सुपर चार के आखिरी मैच में चीन को 7-0 से हराकर एशिया कप टूर्नामेंट के फाइनल में अपनी जगह पक्की की।

अभिषेक ने मैच के 46वें और 50वें मिनट में गोल दागे। उनसे पहले इस एकतरफा मुकाबले में शिलानंद लाकड़ा (चौथे मिनट), दिलप्रीत सिंह (सातवें), मनदीप सिंह (18वें), राजकुमार पाल (37वें) और सुखजीत सिंह (39वें) के गोल ने टीम की बड़ी जीत पक्की कर दी।

रविवार को खेले जाने वाले फाइनल में भारत के सामने मौजूदा चैंपियन दक्षिण कोरिया की चुनौती होगी।

इस जीत के साथ भारत सुपर चार लीग तालिका में सात अंकों के साथ शीर्ष पर रहा जबकि दक्षिण कोरिया चार अंकों के साथ दूसरे स्थान पर रहा। चीन और मलेशिया दोनों तीन-तीन अंकों के साथ उनसे पीछे रहे।

इससे पहले भारत ने सुपर चार चरण के अपने शुरूआती दो मैचों में पांच बार के चैंपियन दक्षिण कोरिया के साथ 2-2 से ड्रॉ खेला था और मलेशिया को 4-1 से हराया था।

इस महाद्वीपीय टूर्नामेंट की विजेता टीम को अगले साल बेल्जियम और नीदरलैंड द्वारा संयुक्त मेजबानी में आयोजित

होने वाले विश्व कप के लिए क्वालीफाई करने का मौका मिलेगा। भारत ऐसे में विश्व कप के लिए क्वालीफाई करने से बस एक कदम दूर है।

कोरिया ने दिन के एक अन्य मैच में पिछड़ने के बाद शानदार वापसी करते हुए मलेशिया को 4-3 से हराया।

चीन अब रविवार को तीसरे-चौथे स्थान के लिए मलेशिया से खेलेगा।

भारतीय खिलाड़ी चीन के खिलाफ पूरी तरह से हावी रहे और यह मुकाबला ज्यादातर चीन के हाफ में ही खेला गया। मैच में भारतीय रक्षार्पक को भी कोई चुनौती नहीं मिली क्योंकि चीन के खिलाड़ी भारत के सर्कल में घुसने संघर्ष करते रहे। भारत ने मैच में एक भी पेनल्टी कॉन्वर नहीं दिया।

भारत और अमेरिका के बीच बहुत सकारात्मक रणनीतिक साझेदारी : मोदी

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेन्द्र मोदी ने शनिवार को कहा कि वह भारत-अमेरिका संबंधों के सकारात्मक आकलन के लिए अमेरिकी राष्ट्रपति डोनाल्ड ट्रंप की सराहना करते हैं। इससे पहले ट्रंप ने दोनों देशों के विशेष संबंध की सराहना की थी, जिसे दोनों देशों के रिश्तों में आए तनाव को खत्म करने के प्रयास के तौर पर देखा गया। ट्रंप ने व्हाइट हाउस में एक संवाददाता सम्मेलन में कहा कि वह हमेशा मोदी के मित्र रहेंगे, लेकिन मोदी इस समय जो कर रहे हैं, वह उन्हें पसंद नहीं आया। ट्रंप ने हालांकि विस्तार से नहीं बताया कि वह किस बारे में बात कर रहे हैं।

मोदी ने कहा, हम राष्ट्रपति ट्रंप की भावनाओं और हमारे संबंधों को लेकर उनकी सकारात्मक राय की सराहना करते हैं और उसका पूरी



तरह से समर्थन करते हैं। उन्होंने कहा, भारत और अमेरिका के बीच बहुत सकारात्मक, दूरदर्शी, व्यापक और वैश्विक रणनीतिक साझेदारी है। दोनों नेताओं ने 17 जून को फोन पर हुई बातचीत के बाद पहली बार एक दूसरे के बारे में बयान दिए हैं। भारतीय सामानों पर 50 प्रतिशत शुल्क लगाने के ट्रंप के फैसले के बाद दोनों देशों के बीच तनाव बढ़ गया था। इसमें से 25 प्रतिशत शुल्क रूस से कच्चा तेल खरीदने को लेकर लगाया गया था। भारत ने अमेरिकी कार्रवाई को अनुचित और विवेकहीन बताया था। इससे पहले,

प्रधानमंत्री मोदी ने फ्रांस के राष्ट्रपति मैक्रों से बात की

नई दिल्ली/भाषा। फ्रांस के राष्ट्रपति इमैनुएल मैक्रों ने प्रधानमंत्री नरेन्द्र मोदी के साथ फोन पर बातचीत के बाद कहा कि यूक्रेन में न्यायसंगत और स्थायी शांति हासिल करने के लिए भारत और फ्रांस समान दृढ़ संकल्प रखते हैं। बातचीत के बाद मोदी ने यूक्रेन संघर्ष के शांतिपूर्ण समाधान के लिए नयी दिल्ली के निरंतर समर्थन को दोहराया। साथ ही दोनों नेताओं ने भारत-फ्रांस संबंधों को बढ़ावा देने के लिए विभिन्न कदमों का "सकारात्मक" मूल्यांकन किया। मोदी ने कहा कि भारत और फ्रांस के बीच रणनीतिक साझेदारी वैश्विक शांति और स्थिरता को बढ़ावा देने में महत्वपूर्ण भूमिका निभाती रहेगी। दोनों नेताओं ने यूक्रेन संघर्ष को शीघ्र समाप्त करने के लिए जारी प्रयासों पर विचार-विमर्श किया तथा प्रधानमंत्री ने क्षेत्र में शांति और स्थिरता की शीघ्र बहाली के लिए भारत के आह्वान को दोहराया। पिछले महीने व्हाइट हाउस में अमेरिका के राष्ट्रपति डोनाल्ड ट्रंप की यूक्रेन के अपने समकक्ष वोलोदिमीर जेलेंस्की के साथ वार्ता के दौरान उपस्थित यूरोपीय नेताओं में मैक्रों भी शामिल थे।

दक्षिण भारत राष्ट्रमत
dakshinbharat.com

नई दिल्ली/भाषा। उच्चतम न्यायालय की न्यायाधीश बी वी नागरत्ना ने शनिवार को कहा कि यदि कानून के शासन को लोकतंत्र के सार के रूप में संरक्षित रखना है, तो अदालतों का कर्तव्य है कि वे इसे बिना किसी भय या पक्षपात के लागू करें।

यहां राष्ट्रीय विधि विश्वविद्यालय के 12वें दीक्षांत समारोह में न्यायमूर्ति नागरत्ना ने इस बात पर जोर दिया कि कानून केवल नियमों के बारे में नहीं है, बल्कि यह सुनिश्चित करने के संबंध में है कि प्रत्येक व्यक्ति - धन, स्थिति, जाति, लिंग या आस्था की परवाह किए बिना - कानून के समक्ष एक समान विषय के रूप में माना जाए। उन्होंने कहा कि कानूनी पेशा

बदलाव का एक माध्यम है, विशेष रूप से भारतीय समाज में "जहां गहरी असमानताएं बनी हुई हैं"। उन्होंने कहा, "एक लोकतंत्र में, जहां कानून का शासन उसका सार है, उसे संरक्षित और लागू

■ भारत-अमेरिका संबंधों के बारे में ट्रंप की सकारात्मक राय का समर्थन करता हूं : मोदी

■ भारतीय सामानों पर 50 प्रतिशत शुल्क लगाने के ट्रंप के फैसले के बाद दोनों देशों के बीच तनाव बढ़ गया था।

भारत के साथ संबंधों को पुनः स्थापित करने की संभावना के बारे में पूछे गए प्रश्न का उत्तर देते हुए ट्रंप ने कहा कि दोनों देशों के बीच विशेष संबंध हैं और चिंता की कोई बात नहीं है।

मैं हमेशा (नरेन्द्र) मोदी का मित्र रहूंगा : ट्रंप

ट्रंप ने कहा, मैं हमेशा (नरेन्द्र) मोदी का मित्र रहूंगा, वह एक महान प्रधानमंत्री हैं। लेकिन वह इस समय जो कर रहे हैं, मुझे पसंद नहीं है। उन्होंने

कानून का शासन लागू करना न्यायालयों का कर्तव्य : न्यायमूर्ति नागरत्ना

दक्षिण भारत राष्ट्रमत
dakshinbharat.com



किया जाना चाहिए, विशेष रूप से न्यायालयों द्वारा। यदि कानून के शासन को लोकतंत्र के सार के रूप में संरक्षित किया जाना है, तो न्यायालयों का यह कर्तव्य है कि वे उसे बिना किसी भय या पक्षपात, स्नेह या ब्रेश के लागू करें।

न्यायमूर्ति नागरत्ना ने कहा, "कानून का शासन सुशासन की सबसे महत्वपूर्ण विशेषताओं में से एक है, क्योंकि भारत में एक स्वतंत्र न्यायपालिका है, जो अन्य बातों के अलावा, एक स्वतंत्र बार के समर्थन और सहायता के कारण कायम है।"

उन्होंने कहा कि संविधान को उसकी पूरी उदरता और अच्छे इरादों के साथ लागू करने की जिम्मेदारी केवल सत्ता के गलियारों में बैठे लोगों की ही नहीं है, बल्कि यह जिम्मेदारी प्रत्येक वकील की है,

ओवल ऑफिस में कहा, भारत और अमेरिका के बीच विशेष संबंध हैं। चिंता की कोई बात नहीं है। ट्रंप ने बृहस्पतिवार कहा था कि अमेरिका भारत को चीन के हाथों खो रहा है। इस पोस्ट के बारे में पूछे जाने पर अमेरिकी राष्ट्रपति ने कहा, मुझे नहीं लगता कि ऐसा हुआ है। मैं इस बात से बहुत निराश हूं कि भारत रूस से इतना तेल खरीद रहा है। उन्होंने कहा, मैंने उन्हें बताया कि हमने भारत पर बहुत बड़ा शुल्क लगाया है - 50 प्रतिशत शुल्क, बहुत ज्यादा शुल्क। जैसा कि आप जानते हैं, मोदी के साथ मेरे बहुत अच्छे संबंध हैं, वह कुछ महीने पहले यहां आए थे।

जिसे संविधान का समर्थक होना चाहिए।

उन्होंने कहा, "अक्सर, कानून को एक ऐसे किले के रूप में देखा जाता है जिस तक केवल ताकतवर लोग ही पहुंच सकते हैं। लेकिन आपके हाथों में, इसे एक सेतु बनाना होगा - अधिकारों और उपायों के बीच, संविधान और नागरिकों के बीच, न्याय और जनता के बीच एक सेतु।"

न्यायमूर्ति नागरत्ना ने कहा, "याद रखें, कानून सभी का है, लेकिन हर कोई इसका उपयोग नहीं कर सकता। आप वह अंतर पैदा कर सकते हैं जो यह सुनिश्चित करता है कि इस पहुंच से वंचित न रहा जाए।"

युवा विधि छात्रों को सलाह देते हुए न्यायमूर्ति नागरत्ना ने कहा कि संविधान के संरक्षक के रूप में भारत की सही दिशा में प्रगति तभी सुनिश्चित हो सकती है जब वकील वाणिज्य की स्थिति को सुगम बनाएं, सुसुदय में विश्वास निर्माण को सक्षम बनाएं और संवैधानिक मूल्यों को आत्मसात करते हुए नागरिक ढांचे के निर्माण में अपनी उचित भूमिका निभाएं।

भारतीय किसानों की कीमत पर अमेरिका के साथ कृषि आयात पर कोई समझौता नहीं : चौहान

दक्षिण भारत राष्ट्रमत
dakshinbharat.com

भोपाल/भाषा। केंद्रीय कृषि मंत्री शिवराज सिंह चौहान ने शनिवार को कहा कि भारतीय किसानों के हितों की कीमत पर अमेरिका के साथ कृषि उत्पादों के आयात को लेकर कोई समझौता नहीं किया जाएगा।

अमेरिका द्वारा भारतीय वस्तुओं पर शुल्क बढ़ाकर 50



प्रतिशत करने के बाद नई दिल्ली और वाशिंगटन के बीच संबंध तनावपूर्ण हो गए हैं। इस वृद्धि में भारत द्वारा रूसी कच्चे तेल की खरीद के लिए 25 प्रतिशत

अतिरिक्त शुल्क भी शामिल है।

जब उनसे एक संवाददाता सम्मेलन में पूछा गया कि क्या अमेरिकी कृषि उपज पर आयात शुल्क में थोड़ी रियायत देकर भारत-अमेरिका संबंधों को मजबूत करने की कोई गुंजाइश है, तो उन्होंने कहा, "प्रधानमंत्री ने कहा है कि किसानों के हितों की कीमत पर कोई समझौता नहीं होगा। उनके हितों की रक्षा की जाएगी।"

विषय के इस आरोप पर कि ट्रंप द्वारा शुल्क लगाए जाने के

कारण ही जीएसटी संरचना में बदलाव किए गए हैं, उन्होंने कहा, "भारत में होने वाले हर अच्छे काम के पीछे वे ट्रंप को देखते हैं... प्रधानमंत्री नरेन्द्र मोदी ने दुनिया को दिखाया है कि उनके लिए देश का हित सर्वोपरि है और इस पर कोई समझौता नहीं होगा।"

केंद्रीय मंत्री ने आगे कहा, "हमारे किसानों, मुर्गी पालकों, मछुआरों और गरीबों के हितों की रक्षा की जाएगी। भारत अपने फैसले खुद लेता है।"

'ऑपरेशन सिंदूर' भारत के अद्वितीय पराक्रम का एक शानदार उदाहरण है : वायुसेना प्रमुख ए पी सिंह

दक्षिण भारत राष्ट्रमत
dakshinbharat.com

चेन्नई/भाषा। वायुसेना प्रमुख एयर चीफ मार्शल अमर प्रीत सिंह ने कहा है कि 'ऑपरेशन सिंदूर' भारत के अद्वितीय पराक्रम का एक शानदार उदाहरण है और भारतीय सशस्त्र बलों ने दुश्मन पर त्वरित, सटीक और निर्णायक प्रहार करने की अपनी क्षमता का प्रदर्शन किया है। उन्होंने यहां अधिकारी प्रशिक्षण



अकादमी की 'पासिंग आउट परेड' की समीक्षा के बाद कहा कि 'ऑपरेशन सिंदूर' ने तीनों सेनाओं के बीच विशिष्ट समन्वय, सशस्त्र बलों और अन्य एजेंसियों के साथ तालमेल और एकीकरण को प्रदर्शित किया। कुल 130 अधिकारी

कैडेट और 25 महिला अधिकारी कैडेट को भारतीय सेना के विभिन्न अंगों और सेवाओं में कमीशन दिया गया, जबकि नौ मित्र देशों की 12 महिला विदेशी अधिकारी कैडेट ने भी सफलतापूर्वक अपना प्रशिक्षण पूरा किया, जिससे अंतरराष्ट्रीय सीमाओं के पार सौहार्द और सहयोग को बढ़ावा मिला। इस मौके पर सिंह ने कहा, "जब हम भविष्य की ओर देखते हैं, तो दो बातें निश्चित हैं - युद्ध का तेजी से बदलता स्वरूप और सैन्य शक्ति की बढ़ती प्रासंगिकता।"



हैदराबाद में भगवान गणेश की मूर्तियों का विसर्जन

दक्षिण भारत राष्ट्रमत
dakshinbharat.com

हैदराबाद/भाषा। तेलंगाना के हैदराबाद सहित पूरे राज्य में 11 दिनों तक चलने वाले विनायक चतुर्थी उत्सव के समापन के उपलक्ष्य में शनिवार को भगवान गणेश की मूर्तियों का विसर्जन किया गया।

भगवान गणेश की मूर्तियों का विसर्जन यहां की प्रसिद्ध हुसैन सागर झील और अन्य जलाशयों में किया जा रहा है। पुलिस और सरकारी अधिकारी विसर्जन के अंतिम दिन यात्रा के सुचारु संचालन के लिए व्यवस्था कर रहे हैं। खैरताबाद के प्रसिद्ध पंडाल में स्थापित 69 फुट ऊंची भगवान गणेश की मूर्ति के विसर्जन की यात्रा

ट्रंप कहे या न कहे मोदी महान हैं, भारत अपनी विदेश नीति खुद बनाता है: फडणवीस



मुंबई/भाषा। महाराष्ट्र के मुख्यमंत्री देवेंद्र फडणवीस ने शनिवार को कहा कि भले ही अमेरिकी राष्ट्रपति डोनाल्ड ट्रंप कहे या नहीं पर वास्तविकता है कि प्रधानमंत्री नरेन्द्र मोदी एक महान नेता हैं। उन्होंने साथ ही कहा कि भारत अपनी विदेश नीति खुद बनाता है, जिसे कोई अन्य देश निर्धारित नहीं कर सकता। फडणवीस का यह बयान ट्रंप द्वारा प्रधानमंत्री मोदी की प्रशंसा के बाद आया है। ट्रंप ने शुक्रवार को कहा था, “मैं हमेशा (नरेन्द्र) मोदी का दोस्त रहूंगा, वह एक महान प्रधानमंत्री हैं। वह महान हैं। मैं हमेशा उनका दोस्त रहूंगा, लेकिन मुझे इस समय वह जो कर रहे हैं, वह पसंद नहीं आ रहा है।”

ट्रंप द्वारा भारतीय वस्तुओं पर शुल्क को दोगुना कर 50 प्रतिशत कर दिए जाने के बाद भारत और अमेरिका के बीच संबंधों में भारी गिरावट आई है। अमेरिका द्वारा लगाए गए शुल्क में भारत द्वारा रूसी कच्चे तेल की खरीद पर 25 प्रतिशत अतिरिक्त शुल्क भी शामिल है। भारत ने अमेरिकी कार्रवाई को “अनुचित, अन्यायपूर्ण और अविवेकपूर्ण” बताया है। फडणवीस ने अमेरिकी राष्ट्रपति के बयान के बारे में पूछे जाने पर कहा, “ट्रंप कहे या न कहे, प्रधानमंत्री मोदी महान हैं। सभी विश्व नेताओं को लगता है कि वह एक महान नेता हैं।”

दक्षिण भारत राष्ट्रमत
dakshinbharat.com

इंदौर/भाषा। इंदौर के शासकीय महाराजा यशवंतराव चिकित्सालय (एमवायएच) की गहन चिकित्सा इकाई (आईसीयू) में चूहों के हमले के बाद दम तोड़ने वाली दो नवजात बच्चियों में से एक बच्ची का परिवार शनिवार को एमवायएच पहुंचा और अस्पताल प्रशासन पर लापरवाही का आरोप लगाया।

बच्ची के पिता ने यह आरोप भी लगाया कि उसकी बेटी को भर्ती करने के बाद एमवायएच प्रशासन ने उसे घर भेज दिया और चूहों के हमले के बाद उसकी बेटी की मौत की सूचना देने की जहमत तक नहीं उठाई। एमवायएच प्रशासन ने इन आरोपों को खारिज किया है। आदिवासी समुदाय से ताल्लुक रखने

शनिवार सुबह शुरू हुई। हैदराबाद यातायात पुलिस ने ‘एक्स’ पर एक पोस्ट में बताया, खैरताबाद बड़े गणेश जी शोभा यात्रा शुरू। खैरताबाद बड़े गणेश जी की भव्य विसर्जन यात्रा खैरताबाद मंडपम से हुसैन सागर तक होगी। भक्तगण मंत्रोच्चार और भक्ति के साथ सड़कों पर कतारों में खड़े हैं। अधिकारियों ने बताया कि हैदराबाद और उसके आसपास सुरक्षा के कड़े इंतजाम किए गए हैं तथा विसर्जन के प्रबंधन के लिए कई विभाग समन्वय कर रहे हैं। केवल हुसैन सागर झील में ही लगभग 50,000 मूर्तियों के विसर्जित होने की उम्मीद है और यह प्रक्रिया लगभग 40 घंटे तक चलने की उम्मीद है। पुलिस के मुताबिक, किसी भी अप्रिय घटना को रोकने के लिए कड़े सुरक्षा

उपाय किए गए हैं। पुलिस ने बताया कि कुल 29,000 पुलिसकर्मी अलग-अलग पालियों में जूट्टी पर तैनात रहेंगे। हुसैन सागर झील पर किसी भी अप्रिय घटना को रोकने के लिए नौ नावें, आपदा प्रतिक्रिया बल (डीआरएफ) की टीमें और 200 तैराक तैनात हैं। अधिकारियों ने बताया हालांकि ज्यादातर मूर्तियों का विसर्जन शनिवार को किया जाएगा लेकिन पंडालों के आयोजकों ने कई दिन पहले ही मूर्तियों का विसर्जन शुरू कर दिया था। उन्होंने बताया कि शहर की सीमा में दो लाख से ज्यादा मूर्तियों का विसर्जन किया जा चुका है। तेलंगाना में 27 अगस्त को गणेश चतुर्थी का उत्सव भक्तिमय उत्साह और उल्लास के साथ शुरू हुआ था।

एकीकरण होगा, बस देखना है कि इसमें कितना समय लगता है : सेना प्रमुख



दक्षिण भारत राष्ट्रमत
dakshinbharat.com

नई दिल्ली/भाषा। सेना प्रमुख जनरल उपेन्द्र द्विवेदी ने शुक्रवार को कहा कि थल सेना, वायुसेना और नौसेना की क्षमताओं का एकीकरण निश्चित रूप से होगा लेकिन इसमें कितना वक्त लगेगा इस पर कुछ नहीं कहा जा सकता। जनरल द्विवेदी ने कहा कि यदि किसी को कई एजेंसियों के साथ तालमेल बैठाना हो तो एकीकरण ही इसका समाधान है।

द्विवेदी ने यहां मानेकशॉ सेंटर में ‘ऑपरेशन सिंदूर : द अनटोल्ड स्टोरी ऑफ इंडियाज डीप स्ट्राइक्स इनसाइड पाकिस्तान’ नामक पुस्तक के विमोचन के बाद मीडिया से बातचीत में यह टिप्पणी की। हाल ही में प्रस्तावित कदम पर अलग-अलग विचार सामने आने के बाद, उनसे एकीकरण पर उनके रुख के बारे में पूछा गया था। सेना

प्रमुख ने कहा, एकीकरण आज नहीं तो कल होगा। हमें बस यह देखना है कि इसमें कितना समय लगेगा। इसके लिए हमें कुछ कदम उठाने होंगे, जिसमें एकजुटता और तालमेल शामिल है। इसके लिए कई चीजों पर चर्चा करने की जरूरत है। उन्होंने यह भी बताया कि एकीकरण क्यों आवश्यक है।

उन्होंने कहा, “जब हम कोई युद्ध लड़ते हैं, तो सेना अकेले नहीं लड़ती। हमारे साथ सीमा सुरक्षा बल (बीएसएफ) और भारत-तिब्बत सीमा पुलिस (आईटीबीपी) होती है। फिर तीनों सेनाएं होती हैं, रक्षा साइबर एजेंसियां, रक्षा अंतरिक्ष एजेंसियां होती हैं, और अब हम संज्ञानात्मक युद्ध एजेंसियों की भी बात कर रहे हैं।

इसके अलावा इसरो, सिविल डिफेंस, नागरिक उड्डयन, रेलवे, एनसीसी, राज्य और केंद्र सरकार की प्रशासनिक एजेंसियां भी इस पूरे तंत्र का हिस्सा होती हैं...।” उन्होंने कहा, “अगर किसी को इतनी सारी एजेंसियों से समन्वय करना हो तो यह एकीकरण से ही संभव है। एकीकृत संचालन के लिए एक कमांडर की आवश्यकता होती है। एकीकरण पूरी तरह से आवश्यक है।”

छतरपुर में मारवाड़ी समुदाय का दो दिवसीय राष्ट्रीय सम्मेलन शुरू

दक्षिण भारत राष्ट्रमत
dakshinbharat.com

नई दिल्ली/भाषा। अखिल भारतवर्षीय मारवाड़ी सम्मेलन के नवनिर्वाचित राष्ट्रीय अध्यक्ष पवन कुमार गोयनका ने शनिवार को कहा की संगठन मारवाड़ी समुदाय के सामान्य परिवारों के 450 मेधावी बच्चों को उच्च शिक्षा प्राप्त करने के लिए छात्रवृत्ति प्रदान कर रहा है और आने वाले दिनों में इस योजना का विस्तार किया जाएगा।

अखिल भारतवर्षीय मारवाड़ी सम्मेलन के दो दिवसीय राष्ट्रीय सम्मेलन की शुरुआत यहां नई दिल्ली के छतरपुर स्थित अध्यात्म साधना केन्द्र में हुई, जिसमें निवर्तमान राष्ट्रीय अध्यक्ष शिव कुमार लोहिया ने पवन कुमार गोयनका को सम्मेलन का कार्यभार सौंपा। गोयनका ने सम्मेलन को संबोधित करते हुए कहा कि इस समय लाखों लोग प्रत्यक्ष एवं अप्रत्यक्ष रूप से संगठन से जुड़े हुए हैं और अगले दो वर्ष में एक लाख के करीब लोगों को इससे जोड़ा जाएगा। उन्होंने कहा कि संगठन मारवाड़ी समुदाय की प्रगति, विकास और उन्नति के लिए कटिबद्ध है और इस सिलसिले में अनेक कार्यक्रम शुरू किये गए हैं।

गोयनका ने कहा की राष्ट्रीय राजधानी में देश के विभिन्न राज्यों

से आने वाले मारवाड़ी समुदाय के युवाओं को प्रतियोगी परीक्षाओं, चिकित्सा, साक्षात्कार आदि के लिए आवासीय सुविधा प्रदान करने के लिए युवा मारवाड़ी संगठन द्वारा शाहदरा में 4000 वर्ग मीटर क्षेत्र में युवा भवन बनाया जा रहा है।

उन्होंने कहा कि लगभग 40 करोड़ रुपये लागत से बनाये जाने वाले इस भवन में छात्रावास, इंडोर गैम्स, जिम, लाइब्रेरी आदि की सुविधा उपलब्ध होगी और यह भवन अगले दो साल में बन कर तैयार होगा।

नवनिर्वाचित राष्ट्रीय अध्यक्ष ने कहा कि मारवाड़ी समुदाय के सामान्य परिवारों के मेधावी बच्चों को उच्च शिक्षा सुविधा प्रदान करने के लिए छात्रवृत्ति योजना शुरू की गई है, जिसके अन्तर्गत लगभग पांच करोड़ रुपये खर्च कर 450 बच्चों को यह सुविधा प्रदान की जा चुकी है। आने वाले दिनों में इस योजना का विस्तार किया जाएगा।

गोयनका ने बताया की दिल्ली के विश्विद्यालयों में दाखिला पाने वाले 50 विद्यार्थियों को किकायती दरों पर आवासीय सुविधा उपलब्ध करवाई जा रही हैं। उन्होंने मनिपाल हॉस्पिटल समूह के साथ सहयोग से 35 चिकित्सा संस्थानों में मारवाड़ी समुदाय के लोगों को रियायती दरों पर चिकित्सा सुविधा उपलब्ध करवाने के लिये अनुबंध किया है।



कांग्रेस ने भागवत के तीन बच्चों वाले बयान को लेकर कटाक्ष किया

दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस ने राष्ट्रीय स्वयंसेवक संघ (आरएसएस) के प्रमुख मोहन भागवत के तीन बच्चों से संबंधित हालिया बयान को लेकर शनिवार को कटाक्ष करते हुए कहा कि क्या ‘हम दो, हमारे दो’ केवल मोदी सरकार पर लागू होगा। पार्टी महासचिव जयराम रमेश ने इस बात का उल्लेख किया कि कुछ भाजपा शासित राज्यों में दो से अधिक बच्चे होने पर स्थानीय चुनाव लड़ने और सरकारी पद पर नियुक्ति से रोक जैसे कदम उठाए गए हैं।

रमेश ने ‘एक्स’ पर पोस्ट किया, गुजरात में जिन व्यक्तियों के दो से अधिक बच्चे हैं, उन्हें स्थानीय निकायों (पंचायत, नगरपालिका और नगर निगम) के चुनाव लड़ने से अयोग्य करार दिया जाता है। असम में जिन व्यक्तियों के दो से अधिक बच्चे हैं, वे राज्य सरकार की किसी भी सेवा या पद पर नियुक्ति के लिए पात्र नहीं हैं।

उन्होंने यह भी कहा कि उत्तराखंड में जिन व्यक्तियों के दो से अधिक बच्चे हैं, उन्हें पंचायत चुनाव लड़ने से प्रतिबंधित कर दिया गया है। रमेश का कहना है, “आरएसएस प्रमुख मोहन भागवत पांच दिन में 75 वर्ष के होने वाले हैं। उन्होंने प्रत्येक भारतीय दंपति से हम दो, हमारे तीन की नीति अपनाने की अपील की है।” उन्होंने तंज कसते हुए सवाल किया कि क्या हम दो हमारे दो केवल मोदी सरकार पर लागू होगा? भागवत ने बीते 28 अगस्त को कहा था कि जनसंख्या को पर्याप्त और नियंत्रण में रखने के लिए प्रत्येक भारतीय परिवार में तीन बच्चे होने चाहिए। आरएसएस के सौ साल होने पर आयोजित व्याख्यानमाला के अंतिम दिन प्रश्नोत्तर सत्र के दौरान उन्होंने कहा था, किसी सम्पत्ता को जीवित रखने के लिए, भारत की जनसंख्या नीति 2.1 (औसत बच्चों की संख्या) का सुझाव देती है, जिसका मूलतः अर्थ तीन बच्चे हैं। लेकिन संसाधनों का प्रबंधन की करना होगा, इसलिए हमें इसे तीन तक सीमित रखना होगा।

मनीष सिसोदिया ने अस्पताल में भर्ती भगवंत मान से मुलाकात की

दक्षिण भारत राष्ट्रमत
dakshinbharat.com

चंडीगढ़। आम आदमी पार्टी के नेता मनीष सिसोदिया ने शनिवार को पंजाब के मुख्यमंत्री भगवंत मान से मोहाली के एक निजी अस्पताल में मुलाकात की और उनके स्वास्थ्य के बारे में जानकारी ली। मान (51) को शुक्रवार शाम थकान और कम हृदय गति की शिकायत के बाद अस्पताल में भर्ती कराया गया था। अस्पताल अधिकारियों के अनुसार, मान फिलहाल निगरानी में हैं।

मान से मुलाकात के बाद सिसोदिया ने संवाददाताओं को बताया कि मुख्यमंत्री पिछले दो-तीन दिनों से अस्वस्थ थे। आप के पंजाब प्रभारी सिसोदिया ने कहा, ‘मान के शरीर में इलेक्ट्रोलाइट असंतुलन था।’ इससे पहले, उनका घर पर ही इलाज चल रहा



था। सिसोदिया ने कहा, “कल शाम उनकी नाड़ी की गति कम हो गई और इसके बाद उन्हें अस्पताल में भर्ती कराया गया। तब से उन्हें निगरानी में रखा गया है।” उन्होंने कहा, “उनकी हालत स्थिर है और चिंता की कोई बात नहीं है। चिकित्सकों के अनुसार, उन्हें एक-दो दिन और अस्पताल में रहना होगा।” मान के साथ अपनी बातचीत के बारे में

सिसोदिया ने बताया कि मुख्यमंत्री ने पंजाब में बाढ़ की स्थिति पर बात की। शुक्रवार को मान की अध्यक्षता में होने वाली पंजाब मंत्रिमंडल की बैठक उनके बीमार पड़ने के कारण स्थगित कर दी गई थी। मुख्यमंत्री बृहस्पतिवार को बाढ़ प्रभावित इलाकों के दौरे पर आप के राष्ट्रीय संयोजक अरविंद केजरीवाल के साथ भी नहीं जा सके।

हजरतबल में अशोक स्तंभ पर मुख्यमंत्री उमर अब्दुल्ला ने कहा, राष्ट्रीय प्रतीक चिह्न केवल सरकारी समारोहों के लिए

दक्षिण भारत राष्ट्रमत
dakshinbharat.com

अनंतनाग/भाषा। जम्मू-कश्मीर के मुख्यमंत्री उमर अब्दुल्ला ने शनिवार को श्रीनगर की हजरतबल मस्जिद में वक्फ बोर्ड द्वारा नवीनीकृत पट्टिका पर राष्ट्रीय प्रतीक चिह्न के इस्तेमाल की आलोचना की। उन्होंने कहा कि यह प्रतीक चिह्न सरकारी समारोहों के लिए है, धार्मिक संस्थानों के लिए नहीं।

दक्षिण कश्मीर में बाढ़ प्रभावित इलाकों का दौरा कर रहे अब्दुल्ला ने कहा कि जम्मू-कश्मीर वक्फ बोर्ड को इस ‘गलती’ के लिए माफी मांगनी चाहिए, जिससे धार्मिक भावनाओं को ठेस पहुंची है। उनका यह बयान उस बड़े विवाद के बाद आया है जिसके तहत शुक्रवार की नमाज के बाद हजरतबल मस्जिद में लगाई गई अशोक चिह्न वाली पट्टिका को कुछ अज्ञात लोगों ने क्षतिग्रस्त कर दिया था।

पुलिस ने शनिवार को इस घटना के सिलसिले में अज्ञात लोगों के खिलाफ शांति भंग करने, दंगा और आपराधिक साजिश के आरोप में मामला दर्ज किया। बाढ़ प्रभावित इलाकों का दौरा करने के दौरान पत्रकारों से अब्दुल्ला ने कहा, सबसे पहला सवाल तो यह है कि क्या इस पत्थर पर राष्ट्रीय प्रतीक चिह्न लगाना चाहिए या नहीं। मैंने कभी किसी धार्मिक स्थल पर इस तरह से प्रतीक चिह्न का इस्तेमाल नहीं देखा। उन्होंने कहा कि मस्जिदें, मस्जिदें, मंदिर और गुरुद्वारे सरकारी संस्थाएं नहीं हैं।

उन्होंने कहा कि ये धार्मिक संस्थाएं हैं और धार्मिक संस्थाओं में सरकारी प्रतीक चिह्न का इस्तेमाल नहीं किया जाता। विवाद तब और बढ़ गया जब जम्मू-कश्मीर वक्फ बोर्ड की अध्यक्ष दरशशां अंब्राबी ने न प्रतीक चिह्न हटाने वाले ‘गुंडों’ के खिलाफ सख्त जन सुरक्षा अधिनियम (पीएसए) के तहत कानूनी कार्रवाई की मांग की।

अब्दुल्ला ने अंब्राबी के इस बयान की निंदा की और कहा कि बोर्ड ने लोगों की भावनाओं के साथ खिलवाड़ किया और अब वे धमकी दे रहे हैं। मुख्यमंत्री ने कहा, सबसे पहले तो उन्हें इसके लिए माफी मांगनी चाहिए थी। उन्हें अपनी गलती मान लेनी चाहिए। ऐसा नहीं होना चाहिए था।

जम्मू-कश्मीर के मुख्यमंत्री उमर अब्दुल्ला ने इस पट्टिका की जरूरत पर भी सवाल उठाया और कहा कि



नेशनल कॉन्फ्रेंस के संस्थापक शेख मोहम्मद अब्दुल्ला ने इस मस्जिद का काम पूरा कराया, लेकिन उन्होंने इसके लिए कोई श्रेय नहीं लिया।

उन्होंने कहा कि देश में किसी भी धार्मिक स्थल पर राष्ट्रीय प्रतीक चिह्न का इस्तेमाल नहीं किया जाता। उन्होंने कहा, गूगल पर सर्च करके देखें, आपको पता चलेगा कि राष्ट्रीय प्रतीक चिह्न का इस्तेमाल सिर्फ सरकारी कार्यक्रमों में होता है।

इस घटना में भारतीय न्याय संहिता की धारा 300 (धार्मिक अनुष्ठान करते समय जानबूझकर बाधा डालना), 352 (शांति भंग करने या अन्य अपराध को भड़काने के इरादे से जानबूझकर अपमान करना), 191 (2) (दंगा), 324 (किसी व्यक्ति या जनता को नुकसान पहुंचाना) और 61 (4) (आपराधिक षड्यंत्र) के तहत मामला दर्ज किया गया है।

शुक्रवार की घटना की राजनीतिक नेताओं और आम जनता ने कड़ी आलोचना की है। श्रद्धालु तंबीर सादिक और नेका के श्रीनगर के सांसद रुहुल्ला मेहदी ने कहा कि मंदिर के अंदर मूर्ति रखने से इस्लाम के एकेश्वरवाद के सिद्धांत का उल्लंघन होता है, जिसमें मूर्ति पूजा की मनाही है।

पीपुल्स डेमोक्रेटिक पार्टी (पीडीपी) ने कहा कि ऐसा लगता है कि मुसलमानों को जानबूझकर उकसाया जा रहा है। पीडीपी ने पीएसए के इस्तेमाल की मांग की निंदा करते हुए इसे ‘दंडात्मक और सांप्रदायिक सोच’ बताया।

इसके बाद बच्ची का परिवार शनिवार देर शाम उसका शव लेने को राजी हुआ और जयस ने अपना प्रदर्शन समाप्त कर दिया।

जयस के राष्ट्रीय अध्यक्ष लोकेश मुजाल्दा ने कहा, “जिला प्रशासन ने हमारी यह मांग पूरी करने का भरोसा दिलाया है कि एमवायएच के शीर्ष अधिकारियों के निलंबन और उन पर प्राथमिकी दर्ज कराने के लिए जरूरी कदम उठाए जांगे।” उन्होंने कहा कि अगर 10 दिन के भीतर यह मांग पूरी नहीं हुई, तो एमवायएच परिसर में जयस की ओर से दोबारा प्रदर्शन किया जाएगा।

चूहों के काटे जाने के बाद नवजात बच्चियों की मौत के मामले में एमवायएच प्रबंधन अब तक छह अधिकारियों पर अनुशासनत्मक कार्रवाई कर चुका है जिसमें निलंबन और पद से हटाए जाने के कदम शामिल हैं।

चूहों के हमले के बाद बच्ची ने दम तोड़ा, ‘पिता का आरोप-अस्पताल ने बेटी की मौत की सूचना तक नहीं दी’



नवजात बच्चों को कैसे काट लिया? मेरी बेटी की मौत एमवायएच प्रशासन की लापरवाही से हुई है। हम न्याय चाहते हैं। एमवायएच के

आला अधिकारियों को निलंबित किया जाए। एमवायएच प्रशासन ने नवजात बच्ची की मौत के बाद दावा किया था कि अलग-अलग

जन्मजात विकृतियों से जूझ रही इस बच्ची को उसके माता-पिता लावारिस हालत में छोड़कर चले गए थे।

एमवायएच, शहर के शासकीय महात्मा गांधी स्मृति चिकित्सा महाविद्यालय से संबद्ध है। बच्ची के पिता के आरोपों पर महाविद्यालय के अधिष्ठाता (डीन) डॉ. अरविंद घनचोरिया ने कहा, हमारे अस्पताल के आईसीयू में जो बच्चे भर्ती होते हैं, उनके माता-पिता आईसीयू के बाहर उनके पास ही रहते हैं। मृत नवजात बच्ची के माता-पिता को हमारे साथ ही पुलिस ने भी तय प्रक्रिया के तहत ढूँढने की कोशिश की थी, लेकिन उनका पता नहीं चल सका था।

डीन ने कहा कि दोनों नवजात बच्चियों की मौत का चूहों के काटने से कोई लेना-देना नहीं है और उन्होंने अलग-अलग जन्मजात विकृतियों के कारण पहले से मौजूद गंभीर स्वास्थ्यगत परेशानियों से दम तोड़ा। घनचोरिया ने कहा, गंभीर जन्मजात विकृतियों के कारण दोनों बच्चियों को विश्व के

किसी भी अस्पताल में नहीं बचाया जा सकता था। उच्चस्तरीय समिति की जांच में यह बात साबित हो जाएगी।

इस बीच, आदिवासी संगठन जय आदिवासी युवा शक्ति (जयस) के बड़ी तादाद में मौजूद कार्यकर्ताओं ने मृत बच्ची के माता-पिता के साथ एमवायएच में प्रदर्शन किया। प्रदर्शनकारियों ने चूहों के हमले के बाद दम तोड़ने वाली दोनों नवजात बच्चियों के परिवारों को एक-एक करोड़ रुपये का मुआवजा देने और एमवायएच के जिम्मेदार अधिकारियों को निरलंबित करके उन पर गैर इश्वरदत्त हत्या का मामला दर्ज करने की मांग की। एमवायएच परिसर में करीब छह घंटे चले प्रदर्शन के बाद धार जिले की मृत नवजात बच्ची के परिवार को सरकारी खजाने से पांच लाख रुपये की मदद प्रदान की गई।

प्रभारी मंत्री ने आवश्यक सेवाओं जैसे पानी, भोजन, चिकित्सा, बिजली, आदि की व्यवस्था सुचारु रूप से रखने के लिए पंचायती राज, शिक्षा, चिकित्सा, रसद, सानिधि, पीएचईडी, विद्युत, नागरिक सुरक्षा, पुलिस, पशुपालन, राजस्व, महिला एवं बाल विकास सहित समस्त विभाग के अधिकारियों को निर्देशित किया।

सुविचार

सफलता उन्हीं को मिलती है जो अपने सपनों को हकीकत बनाने का साहस रखते हैं।

कहानी

सुधीर केवलिया

फोन नं. 9413279217

सुबह से हो रही बेमौसम बारिश और तूफान ने मौसम का मिजाज बिगाड़ रखा था। मैं अपने कमरे में पत्नी के साथ बैठा चाय का आनन्द लेते हुए अखबार पढ़ रहा था। तभी मेरे मोबाइल फोन पर आ रही कॉल की घन्टी ने मेरा ध्यान उस ओर किया। वह कॉल हमारे वार्ड पार्श्व की थी। उन्होंने शांन को पांच बजे कॉलोनी के कम्युनिटी हॉल में होने वाली संगठन द्वारा हमारे दिवंगत साथी अमर की श्रद्धांजलि सभा के बारे में बताया। कुछ दिन पहले हमारे संगठन के सदस्य अमर का चालीस वर्ष की आयु में निधन हो गया था। अमर उम्र में मुझसे बहुत छोटा था। लेकिन उसने शालीनता और आदर के दायरे में रहते हुए मुझसे कई मर्तबा अपनी पारिवारिक, व्यक्तिगत और व्यावसायिक बातें साझा की थीं। वह मुझे अपना बड़ा भाई मानता था और हमेशा आदरपूर्वक बात किया करता था।

बारिश और तूफान रुकने के बाद शाम को पांच बजे मैं अपनी पत्नी को सरला के पास उसके घर पर छोड़कर कम्युनिटी हॉल पहुंच गया। हॉल में एक दीवार पर फ्लेक्स पर बनी अमर के मुस्कुराते हुए चेहरे की तस्वीर और उसके नीचे मेज पर रखी अमर की फोटोफ्रेम में फोटो देखकर मेरी आंखें नम हो गईं। मेरी आंखों से आंसू ढुलक गए। मुझसे अक्सर मिलते रहने वाला हर वक्त एक हंसता मुस्कुराता चेहरा लिए जिंदादिल अमर कुछ महीनों में ही यादों में बदल पुष्प माला लगी अमर तस्वीर के साथ फोटोफ्रेम में आ गया था। मुझसे यह सब देखा नहीं जा रहा और बर्दाश्त नहीं हो रहा था। किसी तरह अपनी भावनाओं पर काबू रखते हुए मैं हॉल में गीतार बैठ गया। वहां गीता पाठ के वाचन में जीता के आवर्ध अध्याय की विस्तार से चर्चा करते हुए जीवन की सच्चाई बताई गई थी। संगठन के कुछ पदाधिकारियों और मैंने अमर के साथ अपने संस्मरण सुनाए।

सभी वक्ताओं ने अमर के असमय और छोटी उम्र में निधन को परिवार और संगठन के लिए अपूर्णीय क्षति बताया। संगठन के स्तर पर दिवंगत अमर के परिवार की आर्थिक सहायता और सुरक्षा की बात पुनरावलोकन के साथ की गई। इस पर निर्णय संगठन के उच्च पदाधिकारियों को शीघ्र लेना चाहिए। एक प्राइवेट कम्पनी में काम करने वाले व्यक्ति की कम उम्र में मृत्यु के बाद उसके आश्रितों को कम्पनी से कितने रुपये मिलते हैं इसका अंदाजा वहां मौजूद सभी लोगों को था। हॉल में मौजूद सभी लोगों की अमर के फोटोफ्रेम पर पुष्प अर्पित करते हुए आंखें नम थीं। श्रद्धांजलि सभा के बाद सभी अपने-अपने गंतव्य की ओर चले गए। यह श्रद्धांजलि सभा भी अन्य श्रद्धांजलि सभा की ही तरह थी। जिसमें दिवंगत व्यक्ति के परिवारजनों को हौसला बंधाते हुए कहा जाता है कि दुःख की घड़ी में और भविष्य में सब लोग उनके साथ हैं। जबकि अधिकतर ऐसा होते हैं कभी नहीं देखा। जीवन की सच्चाई यही है कि दिवंगत व्यक्ति के परिवारजनों को ही यह दुःख बर्दाश्त करना और खुद को संभालना पड़ता है। अंग्रेजी में कहते हैं ओनली वीअर नोज व्हेर दी श् पिंचेज.....। उस समय सहानुभूति दिखाने और जताने लिए सिम्पैथी..... के लिए बहुत लोग आते हैं।

शहर में आई बारिश और तूफान तो दोपहर बाद थम गए थे। लेकिन कम्युनिटी हॉल से सरला के घर की ओर जाते हुए मैं सोचने लगा कि सरला के जीवन में आया तूफान कब थमेगा यह किसी को पता नहीं था? जिस तूफान ने उनके परिवार की दुःख को जड़ तक हिला दिया था। इससे अनिश्चिन्ता से भरा भविष्य अमर के परिवार की अश्रुपूरित आंखों के सामने आकर खड़ा हो गया था। उनके हंसते खेलते परिवार से खुशियां अचानक से न जाने कहाँ गायब हो गई थीं। यह सब सोचते हुए मैं अमर के बारे में जितना जानता था उन यादों में खो गया।

कॉलेज में साथ पढ़ते हुए मध्यमवर्गीय परिवार के सदस्य आकस्मिक व्यक्तित्व के धनी अमर और सरला की एक दूसरे से दोस्ती कब प्यार में बदल

जयपुर में राजस्थान की प्रसिद्ध पिचवाई कला पर आधारित ‘दर्शनम आर्ट फेस्टिवल’ में सम्मिलित होकर प्रदर्शनी का अवलोकन किया। नाथद्वारा से जुड़ी पिचवाई कला में नाथद्वारा मंदिर के श्री कृष्ण भगवान के विभिन्न स्वरूपों, उनकी लीलाओं और विभिन्न धार्मिक प्रसंगों को बहुत ही सुन्दर तरीके से कपड़े पर चित्रित करके उकेरा जाता है, अपनी अलग ही विशिष्ट पहचान रखती है।।

-दीया कुमारी




हम भारत को एक सशक्त, समर्थ और समृद्ध देश बनाएंगे। आज 11 साल बाद पीछे मुड़कर देखें तो एक तरफ गरिब लोगों के जीवन में बदलाव लाने के लिए विभिन्न योजनाएं लागू की गईं, जिसका अंदाज़ 30 करोड़ लोगों के गरीबी रखा से बाहर आने के रूप में देखा जा सकता है... हम बीबीए, सबसे बड़ी अर्थव्यवस्था नम गौर है और आर्थिक बचने की ओर अग्रसर हैं, जीएसटी का क्रियान्वयन इस यात्रा में एक मील का पत्थर रहा... अर्थव्यवस्था मजबूत हुई... और जीएसटी परिपद ने इसे और सरल बनाया है।

-गजेन्द्र सिंह शेखावत



द्वीप

.....लौट के आना



हमेशा हंसते मुस्कुराते रहने वाले अमर को पता ही नहीं चला कि वह एक गंभीर और असाध्य बीमारी का शिकार हो गया था। अमर की स्थिति बेहतर होने का डॉक्टर परिवारजनों को दिलासा देते रहे। अमर का इलाज होने के समय बीमारी अपना विकराल रूप लेकर उसके शरीर में फैल रही थी। एक गंभीर बदन का अमर सिकुड़ सा गया था। बीतते वक़्त के साथ उसने आखिरी के कुछ दिनों से बोलना कर दिया था। यह संकेत वाकई चिंता बढ़ाने वाले थे। और वही हुआ जिसका अंदेश था। एक दिन सुबह अमर ने अपनों को रोता बिलखता छोड़कर इस नश्वर दुनिया से विदाई ले ली। अपने और परिवार के भविष्य को लेकर बनाया उसके सपनों का घरौंदा वक़्त ने पलक झपकते ही तोड़ दिया। अमर अपने पीछे उस घरौंदे के बिखरे हुए तिनकों को समेटने का जिम्मा सरला के कंधों पर डाल गया।

गई उन्हें पता ही नहीं चला। गुजरते वक़्त के साथ उन्होंने दोनों परिवारों की सहमति से विवाह कर लिया। कुछ समय पश्चात अमर के संयुक्त परिवार के बढ़ने के कारण उसके सदस्य अलग-अलग रहने लग गए थे। परिवार में सबसे छोटा अमर अपने माता-पिता और सरला के साथ खुशी से ज़िंदगी गुजार रहा था। अमर एक प्राइवेट कम्पनी में नौकरी करता था। सरला के शिक्षित होने के बावजूद अमर ने बिना जोर दबाव दिए उसकी इच्छानुसार उसे गृहणी रहने दिया। समय अपनी रफ़्तार से चल रहा था। इस दौरान उनके संतान के रूप में एक लड़का और एक लड़की पैदा हुए। अपने बच्चों के भविष्य को लेकर उन्होंने भी सपने बुने थे कि आने वाले समय में लड़के को इंजीनियर लड़की को डॉक्टर बनाएंगे। लेकिन भविष्य के गर्भ में क्या छुपा होता है यह किसी को नहीं पता होता। ऐसा ही उनके साथ भी हुआ था।

अपनी प्राइवेट नौकरी में रहते हुए अमर एक राजनीतिक संगठन से जुड़ गया था। इसके साथ परिवार के प्रति दायित्व को निभाने में उसमें कोई कमी नहीं आई थी। परिवार की हर जिम्मेदारी को उसने बखूबी निभाया। वह संगठन और परिवार में अपना बेहतर तरीके से तालमेल बनाकर चलता था। उसकी उर्जा, कार्य के प्रति समझ और समर्पण ने जल्द ही संगठन के पदाधिकारियों का ध्यान आकर्षित किया। जिससे उसे संगठन में महत्वपूर्ण कार्य और पद की जिम्मेदारी दी गई। अमर ने निष्ठा और ईमानदारी से कार्य करते हुए बिना मौसम और दिन रात देखे शहर की अपनी इकाई को स्थानीय, प्रदेश और राष्ट्रीय स्तर पर

नई ऊंचाइयों तक पहुंचाया। उसकी कुशल नेतृत्व क्षमता के कारण उसमें आने वाले समय में संगठन में भविष्य में बड़ी जिम्मेदारी संभालने की संभावना नज़र आने लगी थी। उसने अपनी इकाई में संगठन के हर कार्य को करने के लिए एक जुझारू और समर्पित टीम तैयार कर दी थी। इस टीम में उससे वरिष्ठ बहुत सदस्य शामिल थे। वह एक अच्छा वक्ता ही नहीं श्रोता भी था।स्पष्टवादिता उसके चरित्र की खूबी थी। बहुत कम समय में ही वह संगठन के लिए महत्वपूर्ण हो गया था। इसे उसके प्रतिद्वंद्वी भी भलीभांति समझते थे।

लोगों की मदद करने में अमर को विशेष आनन्द की अनुभूति होती थी। संगठन से किसी व्यक्ति का कोई भी कार्य हो, भले ही किसी अन्य राजनीतिक संगठन का हो, वह उसे कराने में पूरी रूचि दिखाता था। पिछले वर्ष आयोधा में राम लला के दर्शन के लिए रेलवे द्वारा चलाई गई विशेष ट्रेन से अमर संगठन के कई साथियों के साथ वहां सपरिवार गया था। मैं भी सपरिवार उनके साथ आयोधा गया था। रास्ते में अपने समूह के साथियों की ही नहीं बल्कि ट्रेन के उस डिब्बे में मौजूद अन्य मुसाफिरों का भी वह ध्यान रखते हुए गया था। आयोधा में एक सड़क किनारे नंगे पैर बैठे एक जरूरतमंद व्यक्ति को अपने रूपों से न केवल सुन्दर चप्पल दिलाई बल्कि उसके कंधे पर एक अच्छे होटल में खाना भी खिलाया। जीव सेवा उसका परम धर्म था।

अमर पर्यावरण प्रेमी और पशु प्रेमी भी था। इनके प्रति उसका रस्नेह देखते ही बनता था। हमारी कॉलोनी में प्रवेश के मुख्य मार्ग के दोनों

ओर लगे वृक्षों की कतारें अमर की मेहनत का ही परिणाम हैं। वनों तक नियम से उसने इन्हे सींचा और संवारा। जिस समय अधिकतर लोग अपने घरों में सो रहे होते थे वह अपने स्कूटर पर पानी का पाइप लेकर प्रातः पांच बजे से वहां लगे टैंकी के नल से इन्हे पानी देता और जरूरत पड़ने पर खाद की व्यवस्था करता। आज उन वृक्षों के नीचे खड़े होकर जो लोग अपनी फोटो खिंचवाते हैं वो इसके पीछे अकेले अमर की मेहनत का ही जगत हैं। संगठन द्वारा आयोजित पर्यावरण सम्बंधित हर कार्य में उसने बढ़ चढ़कर हिस्सा लिया और आम जनता को पर्यावरण के प्रति जागरूक भी किया।

अमर के घर के बाहर अक्सर कुत्तों का जमावड़ा रहता था। ये किसी को नुकसान नहीं पहुंचाते थे। घर के बाहर एक टोकरे में सुबह और शाम रोटियां और अन्य खाद्य सामग्री रखी होती थी। वहां मौजूद कुत्तों का यह भोजन होता था। शायद यही एक कारण था कि उस गली के कुत्ते पौष्टिक खाना खाकर हृष्टपुष्ट थे।यह सारी व्यवस्था अमर ही करता था। प्रदेश में कोरोना काल में फैली गायों की बीमारी के समय अमर ने दिन रात एक कर अपनी टीम के साथ गायों को समुचित उपचार उपलब्ध करवाकर उन गायों की जान बचाई थी। उसके इन प्रयासों की जितनी भी प्रशंसा की जाए वह कम है। कुछ महीने पहले हुई पिता की मृत्यु ने अमर पर गम्भीर प्रभाव डाला था।

हमेशा हंसते मुस्कुराते रहने वाले अमर को पता ही नहीं चला कि वह एक गंभीर और असाध्य बीमारी का शिकार हो गया था। अमर की स्थिति बेहतर होने का डॉक्टर परिवारजनों को दिलासा देते रहे। अमर का इलाज होने के समय बीमारी अपना विकराल रूप लेकर उसके शरीर में फैल रही थी। एक गंभीर बदन का अमर सिकुड़ सा गया था। बीतते वक़्त के साथ उसने आखिरी के कुछ दिनों से बोलना कर दिया था। यह संकेत वाकई चिंता बढ़ाने वाले थे। और वही हुआ जिसका अंदेश था। एक दिन सुबह अमर ने अपनों को रोता बिलखता छोड़कर इस नश्वर दुनिया से विदाई ले ली। अपने और परिवार के भविष्य को लेकर बनाया उसके सपनों का घरौंदा वक़्त ने पलक झपकते ही तोड़ दिया। अमर अपने पीछे उस घरौंदे के बिखरे हुए तिनकों को समेटने का जिम्मा सरला के कंधों पर डाल गया। वाकई वक़्त ने यह बेहद क्रूर चाल चली थी। जिसने अमर को संभलने का मौका ही नहीं दिया। स्थितियां और परिस्थितियां यह सोचने पर मजबूर कर देती हैं कि काश, दुनिया से जाने वाला लौट के आ पाता.....। कम्युनिटी हॉल में लाया गया अमर के फोटोफ्रेम का कांच इधर – उधर लाने ले जाने में टूट गया था। मैंने संगठन के एक कार्यकर्ता को उसे नया लगावाकर अमर के घर देकर आने का कहा। इस संसार से अमर का जीवंत रिश्ता टूट चुका था। मैं उसके परिवार को और टूटने का अहसास नहीं कराना चाहता था।

अचानक अपनी पत्नी की आवाज़ सुनकर मैं वर्तमान में लौटा तो देखा कि मैं सरला के घर तक पहुंच गया था। अपने घर आने के बाद मेरी पत्नी ने बताया कि अमर के जाने के बाद सरला अपनी बुजुर्ग सास और छोटे दो बच्चों के साथ भविष्य की अनिश्चितता के रहते घर पर एक तरह से असहाय सी हो गई हैं। उसे समझ ही नहीं आ रहा कि कल क्या और कैसे होगा? उसके पीहर वाले उसका सहारा बने हुए हैं। उसे घर में हर जगह अमर के होने का अहसास हो रहा है। अमर के साथ उसके बिताए हर पल की यादें वहां चरपा हैं। वह जब भी अपने कमरे की खड़की खोलती है तो बाहर उसे दूर – दूर तक अंधेरा ही नज़र आता है। खिड़की से दूर तक देखते और खोजते हुए वह अमर के साथ बिताए लम्हों में खो सी जाती हैं। शून्य में ताकती हुई उसकी आंखें मानो कह रही हैं ओ जाने वाले हो सके तो लौट के आना.....। घर के जिस आंगन में कभी खुशियों के फूल खिला करते थे वहां की मिट्टी आज अचानक बंजर हो गई थी। अमर के न रहने का दुःख सरला को ताउम्र सालता रहेगा। अमर की यादों के सहारे उसके सपनों को साकार करने के लिए सकारात्मक तरीके से सरला को हर यथासंभव प्रयास करने होंगे।

संजय उवाच

■ संजय भारद्वाज

9890122603

writersanjay@gmail.com



अगले बरस तू जल्दी आ...

‘मे’ कल अनंत चतुर्दशी थी। गणेश चतुर्थी के दिन गणेश जी के विग्रह की प्रतिष्ठा से आरम्भ गणेशोत्सव विसर्जन के साथ ही कल समाप्त हो गया। यूँ देखें तो सृजन, प्रतिष्ठा और विसर्जन के माध्यम से जीवन की सम्पूर्ण यात्रा हमारे अनेक व्योहारों में अंतर्निहित है। आगमन से गमन तक का पर्व है, गणेशोत्सव।

घर में अतिथि का आगमन एक सामान्य घटना है। अतिथि के आने का दूसरा पहलू है कि वह लौट जाएगा। भूलोक भी प्रकृति का घर है। हम सब अतिथि हैं। मरत्यलोक में देह धारण करके जो आया, उसका लौटना अवश्यभावी है। कीर्ति तो अक्षुण्ण रह सकती है, अमर हो सकती है पर देह का नष्ट होना अनिवार्य है। नश्वर जगत में प्रव्रत समय का सदुपयोग करना, अपनी भूमिका का समुचित निर्वहन करना मनुष्य से अपेक्षित है। समय बीतने के बाद पश्चाताप के अलावा कुछ शेष नहीं रह जाता।

किसी राज्य में राजा द्वारा आयोजित संगीतोत्सव में भाग लेने के लिए एक युवा सितारवादक को आमंत्रित किया गया। सितारवादक के लिए अपनी प्रतिभा के प्रदर्शन का यह स्वर्णिम अवसर था। उसने विचार किया कि वह ऐसा सितार बजाएगा जिससे श्रोता मंत्रमुग्ध हो जाएँ और राजा उससे प्रसन्न होकर बहुत सारा धन देगा।

संगीतोत्सव आरम्भ हुआ। हर कलाकार की प्रस्तुति के लिए समय निर्धारित था। समय पूरा होने पर पर्दा गिर जाता और फिर नया कलाकार आता। सितारवादक की प्रस्तुति का समय आया। वह मंच पर पहुँचा। वादन आरम्भ करने से पहले सितार की ट्यूनिंग के लिए उसकी खूंटियाँ मरोड़ कर सुर मिलाते लगा। इस प्रक्रिया में ऐसा खोया कि उसे प्रव्रत समय समाप्त हो गया और पर्दा गिरा दिया गया। सितारवादक को वादन के बिना ही लौटना पड़ा। अवसर तो मिला था पर प्रस्तुति नहीं दे पाया, तैयारी में ही रह गया। डॉ. हरिवंशराय बच्चन के शब्दों में लिखूँ तो ‘जीवन सब बीत गया, जीने की तैयारी में’।

समय रहते वह सितार बजा लेता तो संभव था कि उसकी सितार के सुर वर्षों तक याद किए जाते और देहातीत होकर भी अपनी प्रतिभा के बल पर वह चिरंजीवी हो जाता।

अष्ट चिरंजीवी व्यक्तित्वों में से एक हैं महर्षि वेदव्यास। उन्हें ज्ञान का मूर्तिमान स्वरूप माना गया है। मान्यता है कि महर्षि ने भगवान गणेश को दस दिन तक निरंतर महाभारत की कथा सुनाई और श्री गणेश उसे लिपिबद्ध करते गए। तत्पश्चात महर्षि ने पाया कि श्री गणेश के शरीर का तापमान बहुत अधिक बढ़ गया है। महर्षि ने गणेश जी को समीप के एक सरोवर में स्नान कराया ताकि उनके शरीर का तापमान सामान्य हो सके। यह काल गणेशोत्सव के रूप में मनाया जाता है और उत्कर्ष के रूप में विग्रह का जल में विसर्जन होता है।

श्री गणेश बुद्धि के देवता हैं। स्वाभाविक है कि उनके लिए मनाया जानेवाला उत्सव ज्ञान की प्रतीति करने वाला हो। महर्षि वेदव्यास इसी शिष्य ज्ञान के अविनाशी प्रसारक हैं। ज्ञान के प्रचार-प्रसार में लगे साधकों में महर्षि का यही जाग्रत अंश देखने को मिलता है।

सृजन, प्रतिष्ठा और विसर्जन के माध्यम से गणेशोत्सव, जीवनचक्र की प्रतिकृति बनकर सामने आता है। स्मरण रहे, ‘अगले बरस तू जल्दी आ’ आगमन से गमन की सतत और अखंड यात्रा का घोष है। काया धारण करने वाला हर जीव इसी अटल यात्रा का पथिक है। ..इति।

बोध कथा

गरीब की मदद

दू सरों की मदद करना इंसानियत का सबसे बड़ा काम है। ये कहानी एक गरीब की मदद की है।

शहर के एक कोने में राजू नाम का लड़का रहता था। वो मेहनत-मजदूरी करता था और जो थोड़े-बहुत पैसे कमाता, उससे अपने परिवार का खर्च चलाता था। एक सर्द रात को वो काम से लौट रहा था। रास्ते में उसने देखा कि एक बूढ़ा आदमी सड़क किनारे ठंड से काँप रहा है। उसके पास न गर्म कपड़े थे, न कंबल। राजू का दिल परीज गया। उसकी जेब में सिर्फ 100 रुपये थे, जो उसने दिनभर की मेहनत से कमाए थे। उसने सोचा, अगर मैं इसे खाना खिला दूँ तो ये बूढ़ा ठंड में मर जाएगा।

राजू बाज़ार गया और अपने सारे पैसे से एक मोटा कंबल खरीदा। वो बूढ़े के पास लौटा और कंबल उसे दे दिया। बूढ़ा बहुत खुश हुआ। उसने कंबल ओढ़ा और कहा, बेटा, तूने मेरी जान बचाई। भगवान तुझे बहुत सुख दे। राजू मुस्कुराया और घर चला गया। उस रात उसे भूखा सोना पड़ा, लेकिन उसे सुकून था कि उसने किसी की मदद की। कुछ दिन बाद गाँव में हलचल हुई। पता चला कि वो बूढ़ा कोई साधारण इंसान नहीं, बल्कि एक अमीर जमींदार था। वो अपनी असली हालत देखने के लिए गरीब बनकर घूम रहा था।

जमींदार ने राजू को ढूँढ़ा और अपने पास बुलाया। उसने कहा, तूने बिना कुछ जाने मेरी मदद की। अब मैं तेरी मदद करूँगा। उसने राजू को अपने खेतों में नौकरी दे दी। राजू की मेहनत से वो अच्छा पैसा कमाने लगा और अपने परिवार की सारी परेशानियाँ दूर कर दीं। उसने अपने पैसों से अपने छोटे भाई-बहनों को स्कूल भेजा। गाँव वाले उसकी तारीफ करते थे और कहते, राजू ने साबित कर दिया कि अच्छाई कभी बेकार नहीं जाती।



वीर गाथा

मेजर त्रिपतप्रीत सिंह: भारत मां के सैनिक की शहादत का लिया बदला, आतंकी को उसके अड़े में भून डाला

मेजर त्रिपतप्रीत सिंह का जन्म पंजाब के गुरदासपुर जिले के धारीवाल कला गांव में हुआ था। माता दलजीत कौर और पिता हरदयाल सिंह के बेटे त्रिपतप्रीत बचपन से ही बहुत साहसी स्वभाव के रहे हैं। उनके परिवार के कई सदस्य सशस्त्र बलों में सेवाएं दे चुके हैं। इससे उन्हें सेना में जाने की प्रेरणा मिली।

हरदयाल सिंह भी चाहते थे कि उनका बेटा सैनिक बनकर देश की सेवा करे। उन्होंने त्रिपतप्रीत का दाखिला सैनिक स्कूल में कराया। बाद में एनडीए के डेरेट में सफलता ने सेना में जाने का मार्ग प्रशस्त कर दिया। त्रिपतप्रीत को 34 आरआर में शामिल किया गया था। इसके बाद उन्हें जम्मू-कश्मीर भेज

दिया गया था। वहां उन्होंने कई सैन्य अभियानों में भाग लेकर आतंकवादियों का खात्मा करने में महत्वपूर्ण भूमिका निभाई थी।

4 जनवरी, 2024 को सेना को अपने खुफिया सूत्रों से सूचना मिली कि शोपिया जिले में एक खतरनाक आतंकवादी छिपा हुआ है। सूचना का विश्लेषण करने के बाद त्रिपतप्रीत को उस अभियान की जिम्मेदारी सौंपी गई। वे अपने जवानों के साथ उस इलाके में गए।

मेजर और जवानों को अपनी ओर आते देखकर आतंकवादी बुरी तरह घबराया। उसने अंधाधुंध गोलीबारी शुरू कर दी थी। उस समय त्रिपतप्रीत पर दोहरी जिम्मेदारी थी कि आतंकवादी का खात्मा करना है, साथ ही अपने जवानों को किसी भी तरह के नुकसान से बचाना है।

त्रिपतप्रीत अपनी जान की बाजी लगाकर आगे बढ़े और उस जगह के बहुत निकट पहुंच गए, जहां से आतंकवादी गोलीबारी कर रहा था। उन्होंने एक करीबी मुकाबले में उसे ढेर कर दिया। बाद में शिनाख्त करने पर पता चला कि वह तो ‘ए’ श्रेणी का एक कुख्यात आतंकवादी था।

उस अभियान में हमारे किसी भी जवान को कोई क्षति नहीं पहुंची थी। मेजर त्रिपतप्रीत सिंह ने कहा था कि ‘हमने एक टॉप आतंकवादी कमांडर को ढेर कर वर्ष 2017 में लेफ्टिनेंट उमर फैयाज़ की हत्या का बदला लिया। यह हमारे लिए गर्व का क्षण है।’ मेजर त्रिपतप्रीत सिंह को ‘शौर्य चक्र’ से सम्मानित किया गया।



पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (बैंडवाच, वर्गीकृत, टैंडर एवं सजावटी इत्यादि) पर कोई भी कार्यवाही, प्रतिबद्धता या घनराशि का व्यय करने से पूर्व इन विषयों के बारे में समस्त जानकारी वह स्वयं प्राप्त कर लें। दक्षिण भारत राष्ट्रमत समूह उदाहरणों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरवादी नहीं बना सकता।

- दक्षिण भारत राष्ट्रमत

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Devilyn Kannani Achagam, 246, Anna Salai, Thousand Lights, Chennai-600 006. Editor - Bhupendra Kumar (Responsible for selection of news under PRB Act.), Group Editor - Shreekanth Parashar. Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.Regn NO.RNI No. : TNHIN / 2013 / 52520



बीबी को 'एकांत कारावास' में रखा जा रहा है और 'केवल डस उम्मीदों में' मानसिक यातना दी जा रही है कि मैं दूट जाऊंगा और अपनी विचारधारा को त्याग दूंगा।'

पूर्व प्रधानमंत्री ने कहा, 'मुझे तोड़ने की कोशिश का असली मकसद लोगों की आवाज को दबाना है।' उन्होंने आगे कहा कि वह वही तरीका है जो जनरल याह्या खान ने 1971 में थाका हारने से पहले अपनाया था। वह पूर्व सेना प्रमुख जनरल याह्या खान का संदर्भ दे रहे थे, जिन्हें शासन में पूर्वी पाकिस्तान में गृहयुद्ध हुआ, जिसके परिणामस्वरूप एक स्वतंत्र राज्य - बांग्लादेश का उदय हुआ। बीबी ने कहा, '1971 और आज के बीच एकमात्र अंतर यह है कि अब लोग ज्यादा जागरूक हैं। सोशल मीडिया ने सभी तरफ से जो जनता के सामने उजागर कर दिया है और लोगों ने अन्याचार के खिलाफ अधिकारों के लिए खड़ा होना सीख लिया है।' पूर्व प्रधानमंत्री ने कहा, 'वही कारण है कि यह दमनकारी व्यवस्था जल्द ही समाप्त हो जाएगी। लोगों की आवाज सनाते का समय आ गया है।'

जब तक इंसान छत्रस्थ है तब तक उसके जीवन में भूल होने की पूरी संभावना है वीतरागता की भूमिका में पहुंचने के बाद ही जीवन निर्देश होता है। गत वर्ष में किसी के प्रति हुए अप्रिय व्यवहार के लिए क्षमा याचना करने से आत्मा हल्कापन महसूस करती है इसलिए क्षमा याचना हृदय पूर्वक की जानी चाहिए। बगैर सरलता और स्पष्टता के केवल रिवान और रूढ़ि के तौर पर क्षमापना करना नाटक के सिवाय और कुछ भी नहीं है क्षमा का आदान प्रदान हार्दिकता से करना चाहिए।



धूमधाम से मनाया गया गणेश उत्सव

दक्षिण भारत राष्ट्रमत
dakshinbharat.com

चेन्नई। यहां स्थानीय कोयमवेडू स्थित राधाकुंज कॉलोनी के सदस्यों ने श्री गणेश चतुर्थी के मौके पर गणेशजी की स्थापना की तथा पिछले कई दिनों से चले आ रहे उत्सव का शनिवार को अनन्त चतुर्दशी पर छप्पन भोग के साथ विसर्जन किया गया।



जेठमल चाण्डक ने बताया कि हर वर्ष की तरह इस वर्ष भी हमने विभिन्न कार्यक्रमों के माध्यम से यह उत्सव बड़े ही धूमधाम के साथ मनाया।

इस मौके पर लालचंद जेटा, किशोर कुमार जेटा, रामेश राठी, संतोष सुवा, तरुण चाण्डक, इंदु चाण्डक, शशिकला जेटा, कान्ता भूतड़ा, मनीषा जेटा तथा कॉलोनी के और भी सदस्यों के साथ बच्चों ने भी बढ़चढ़ कर हिस्सा लिया।



सवा लाख मंत्रों से हुई पूर्णाहुति, सम्पन्न हुआ अवतारी बाबा रामदेवजी का वार्षिक महोत्सव

दक्षिण भारत राष्ट्रमत
dakshinbharat.com

चेन्नई। साहूकारपेट स्थित श्री रामदेव मंदिर में दस दिवसीय अवतारी बाबा रामदेवजी का 62वाँ

वार्षिक महोत्सव श्रद्धा और भक्ति के साथ सम्पन्न हुआ। पूरे दस दिनों तक प्रतिदिन सुबह-शाम की आरती और विशेष अनुष्ठान आयोजित किए गए। ग्यारस के दिन आचार्य पंडित रामचंद्रजी दवे के आचार्यत्व में सवा लाख मंत्रों के

साथ पुष्प अर्पण द्वारा विशेष पूजन और पूर्णाहुति आरती सम्पन्न हुई। इस अवसर पर ट्रस्ट पदाधिकारी, मंडल के अध्यक्ष, पदाधिकारी और सदस्य बड़ी संख्या में उपस्थित रहे। इन दस दिनों में प्रतिदिन विभिन्न महिला मंडलों ने भजनों की

मनमोहक प्रस्तुतियाँ दीं। रामदेवजी रो व्याव और मांडियो रुगिचे जैसे भजनों ने भक्तों को भक्ति रस में सराबोर कर दिया। मंदिर के पुजारी भरत रावल सहित अन्य पुजारियों ने मंदिर को आकर्षक ढंग से सजाया, जिससे पूरे परिसर में

उत्सव का वातावरण छा गया। इस महोत्सव को सफल बनाने में श्री रामदेव सेवा मंडल के सदस्यों ने दिन-रात अथक परिश्रम किया। उनकी मेहनत और सेवा भावना के कारण यह वार्षिक महोत्सव ऐतिहासिक और यादगार बन सका।



सोच बढ़िया तो जीवन बढ़िया : डॉ. समकित मुनिजी

दक्षिण भारत राष्ट्रमत
dakshinbharat.com

चेन्नई। यहां पुरुषवाक्रम स्थित एएमकेएम जैन मेमोरियल सेंटर में विराजित डॉ. समकित मुनिजी म.सा. ने शनिवार को प्रवचन के दौरान कहा कि भगवान के साथ प्रीति जल्दी नहीं होती, भगवान के साथ प्रेम-संबंध जल्दी नहीं बनता। भोगों की तरह इंसान तुरंत आकर्षित हो जाता है। अनादि काल से हमारी आँखें भोगों की ओर जल्दी आकर्षित होती हैं, हमारे कान भोगों की बातें सुनते हैं, लेकिन भोग ध्वंशक हैं। उन्होंने कहा कि प्रभु का

भजन करने का मौका हर भव में नहीं मिलता। मुनिश्री ने समझाया कि हम पहले भोजन करते हैं या भजन? कवि ने भी कहा है - 'उठ उठ रे मारा ज्ञानी ऊ जीवड़ा, दो घड़ी प्रभु रो भजन करो। भोजन तो हर घड़ी चलता रहता है, मगर भजन नहीं। यदि दिन में पाँच बार भोजन करते हैं तो कम से कम एक बार भजन भी अवश्य करना चाहिए। भगवान का जो सच्चा भक्त होता है वह भोगों का भिखारी नहीं, बल्कि त्याग का पुजारी होता है। परमात्मा का भक्त भोगों के लिए कोई प्रार्थना नहीं करता, बल्कि त्याग का मार्ग अपनाता है। वही दिन और वही पल धन्य होगा जिस दिन इंसान त्याग

करेगा। उन्होंने अनंत चतुर्दशी का महत्व बताते हुए कहा कि यह बहुत बड़ा दिन है।

उदाहरण देते हुए मुनिजी ने कहा कि एक गरीब व्यक्ति था जिसके पास जीवन की तीन आवश्यक वस्तुएँ रोट्टी, कपड़ा और मकान भी उपलब्ध नहीं थीं। सवाल यह है कि क्या इनके बिना शांत रहा जा सकता है? जरा-सी चूक भी हमें अशांत कर देती है, लेकिन शांति से काम लेने वाला व्यक्ति हमेशा आगे बढ़ता है। उस गरीब के पास कुछ भी नहीं था, फिर भी वह शांत था। अभाव के अंदर भी शांत रहा जा सकता है। कार्यक्रम का संचालन मंत्री विनयचंद पावेचा ने किया।



शांतिप्रिय समाज का अपमान करना अक्षम अपराध है

दक्षिण भारत राष्ट्रमत
dakshinbharat.com

चेन्नई। यहां के साहूकारपेट के जैन भवन में राष्ट्र संत कमल मुनि जी कमलेश ने शनिवार को अपने प्रवचन में कहा कि परस्पर प्रेम और सद्भाव के रिश्तों में उत्तेजनात्मक भड़काऊ और अपमानजनक अभद्र भाषा का प्रयोग करके जनता में नफरत का जहर गोलने वाले धर्म भगवान और देश के कट्टर शत्रु हैं जो सांप्रदायिकता की आग फैलाकर के भाईचारे को नष्ट करने का दुष्कर्म कर रहे हैं। हिंदुस्तान किसी जाति क्षेत्र और धर्म की की बगोती नहीं है। देश के कोने-कोने पर 100 करोड़ 40 लाख जनता

का देश के कोने-कोने में समान अधिकार है। इस प्रकार का व्यवहार करके यहां से बाहर रहे हुए अपने भाइयों पर संकट के बदले खड़े कर रहे हैं। उन्होंने कहा कि कुछ शरारती तत्व सरस्ती लोकप्रियता पाने के लिए उल्टे-पलट बयान देकर सुर्खियों में बना रहना चाहते हैं, वह अलगाववादी देश की एकता और अखंडता के साथ खिलवाड़ कर रहे हैं।

मुनि कमलेश ने कहा कि सोशल मीडिया पर जो सोंहार्द पर पेट्रोल का काम कर रहे हैं हिंसा और अशांति पैदा करें उन पर तमिलनाडु सरकार और प्रशासन को शक्ति से कानून लाकर जनता को न्याय देना चाहिए। अपराधी भारतीयों ने समय-समय पर बिना

भेदभाव के संपूर्ण मानवता की नहीं प्राणी मात्र की सेवा करके नए कीर्तिमान स्थापित किए हैं। शांतिप्रिय समाज का अपमान करना माता बहनों की इज्जत उछालना अक्षम अपराध है।

जैन संत ने कहा कि कुछ और असामाजिक तत्व भाषा जाति और धर्म के नाम पर अलगाववाद के नारे देकर राष्ट्र को कमजोर कर रहे हैं। उन पर राष्ट्रद्रोह का मुकदमा दर्ज होना चाहिए। यह हमला किसी वर्ग विशेष पर न होकर देश की एकता पर अखंडता पर हमला है। तपस्वी सक्षम मुनिजी के 25वां उपवास है। रविवार को जयमल जयंती सद्भावना दिवस के रूप में मनाई जाएगी संचालन मंत्री डॉ संजय पीचा ने किया।

विजया कोटेचा और सरोज पुनमिया को मिलेगा ज्ञान आराधक पुरस्कार

दक्षिण भारत राष्ट्रमत
dakshinbharat.com

चेन्नई/बेंगलूरु। तीर्थंकर महावीर ज्ञान प्रत्यास, चेन्नई द्वारा राष्ट्रीय ज्ञान आराधक पुरस्कार के लिए जैन गुरुकुल, अंबेडकर (चेन्नई) की निदेशिका एवं कवयित्री विजया कोटेचा एवं बेंगलूरु की आगम शिक्षिका सरोज पुनमिया का चयन किया गया है। आचार्य हस्ती के सुशिष्य श्रमणसंघीय संत, रोचक व्याख्यानी ज्ञानमुनिजी की दीक्षा स्वर्ण जयंती के उपलक्ष्य में साहित्यकार डॉ. दिलीप धींग के सुझाव पर इस वार्षिक पुरस्कार की शुरुआत की गई थी। प्रत्यास अध्यक्ष एम. रिखबचंद बोहरा ने

बताया कि शास्त्रीय अध्यापन, नैतिक शिक्षा और स्वाध्याय प्रचार में उल्लेखनीय योगदान के लिए उन्हें यह पुरस्कार दिया जाएगा। कोषाध्यक्ष आईके महावीर कोठारी ने बताया कि प्रत्यास के मार्गदर्शक एवं समाजसेवी एचएल शांतिलाल सिंघवी के सौजन्य से सम्मान के तहत उन्हें शॉल, मुक्ताहार, साहित्य, रजत प्रशस्ति और 51 हजार रुपये के मान्यधन से सम्मानित किया जाएगा।

मंत्री डॉ. दिलीप धींग ने बताया कि पुरस्कार समारोह ज्ञान पंचमी, 26 अक्टूबर को ज्ञानमुनि और लोकेशमुनि की निश्रा तथा श्री सुमतिनाथ सकल जैन संघ के तत्वावधान में यलहंका, बेंगलूरु के आराधना भवना में होगा।



संयम साधना से ही व्यक्ति विलक्षणता को प्राप्त कर सकता है : वीरेंद्रमुनि

दक्षिण भारत राष्ट्रमत
dakshinbharat.com

चेन्नई। यहां श्री एस एस जैन संघ स्थानिक बजार रोड सेंटापेट में विराजित परम पूज्य गुरुदेव श्री वीरेंद्र मुनिजी म.सा. के पावन सानिध्य में पूज्य आचार्य सद्भाट 1008 श्री जयमलजी म.सा., आत्मारामजी म.सा., शिवमुनिजी म.सा. की जन्म जयंति जप तप त्याग धर्मआराधना के साथ बड़े ही हर्षोल्लास के साथ मनाई गई।

इस अवसर पर गुरुदेव ने, श्री आचार्य सद्भाट श्री जयमलजी म.सा. के गुणगान में कहा कि ऐसी आत्माएं बहुत विरल ही होती हैं जो एक भव में ही अपने आत्मा का कल्याण कर ले। व्यापार के लिए गांव पधारे श्री जयमलजी को एक ही प्रवचन में

वैराग्य उत्पन्न हुआ और उन्होंने खड़े खड़े तीन घंटों में पूरा प्रतिक्रमण कठस्थ कर लिया। आचार्य भूधरजी म.सा. के पास दीक्षा ग्रहण कर ली थी अपने संयमी जीवन में अनेक कठोर तपस्याएं की, बड़ी साधु वंदना के रचयिता रहे।

इस अवसर पर जैन साहित्य के विद्वान दिलीप धींग द्वारा द्वारा रचित यादों का उपवन पुस्तक का विमोचन गुरुदेव के हाथों किया गया। पुस्तक पूज्य गुरुदेव श्री ज्ञानमुनिजी म.सा. के जीवनी पर आधारित हैं।

इस अवसर पर जयमलजी म.सा. का डाक टिकट जिसका विमोचन 2011 में हुआ था उसकी एक झलक धर्म सभा में उपस्थित लोगों के सामने प्रस्तुत की गई और डाक टिकट से अवगत करवाया गया।

रक्तदान

दक्षिण भारत राष्ट्रमत



चेन्नई। मारवाड़ी युवा मंच ने किया रक्तदाताओं का सम्मान मारवाड़ी युवा मंच, चेन्नई मैट्रो शाखा द्वारा 10 रक्तदाताओं का दुपट्टा ओढ़ाकर और उपहार भेंट कर सम्मान किया गया। सूरत से आए 46 वर्षीय मरीज के लिवर ट्रांसप्लांट हेतु रेला हॉस्पिटल में रक्त की आवश्यकता को देखते हुए मंच ने 10 यूनिट रक्त की व्यवस्था की। मंच के अध्यक्ष अनिल जैन और मंत्री विक्रम जैन ने स्टार चेन्स के रविन्द्र कुमार के सहयोग से 10 रक्तवीरों को तैयार किया, जिन्होंने अस्पताल पहुँचकर रक्तदान किया।



टीपीएफ चेन्नई की नई समिति का शपथ ग्रहण

दक्षिण भारत राष्ट्रमत
dakshinbharat.com

चेन्नई। तैरापंथ प्रोफेशनल फोरम (टीपीएफ) चेन्नई की नवगठित टीम का शपथ ग्रहण समारोह किलपांक स्थित भिक्षु निलयम (कुबेर) में आचार्य श्री महाश्रमणजी के शिष्य मुनिश्री मोहजींद कुमार के पावन सानिध्य में 5 सितंबर को प्रातः कालीन प्रवचन के दौरान आयोजित हुआ। कार्यक्रम का शुभारंभ सुशी

मोनिका आच्छा के मंगलाचरण से हुआ।

नवनिर्वाचित अध्यक्ष प्रमिला जैन ने अपनी नई टीम व पदाधिकारी की घोषणा की। जिसमें उपाध्यक्ष प्रवीण समदंडिया, जयेश डागा, पूर्व अध्यक्ष बबीता चोपड़ा, सचिव गौरव सुराणा, सहसचिव सुनील बाफना, विपुल मुणोत और आलोख सेठिया, कोषाध्यक्ष सुमति दात्री, संगठन मंत्री अक्षय मुणोत शामिल हैं।

विक्रम कोठारी ने नवगठित टीम को शपथ दिलाई। प्रमिला जैन

ने अपने नेतृत्व में विश्वास जताने के लिए सभी को धन्यवाद दिया, वर्ष के लिए कार्य की रूपरेखा प्रस्तुत की तथा फोरम और उसके सदस्यों को मजबूत करने के लिए अपना विज्ञान व्यक्त किया।

राजरथान रत्न कैलाश मल दुगड़ ने मुख्य अतिथि के रूप में इस अवसर की शोभा बढ़ाई, अपने संबोधन में उन्होंने नई अध्यक्ष प्रमिला जैन को प्रोत्साहित किया। कार्यक्रम का संचालन जयेश डागा ने किया, और धन्यवाद ज्ञापन नव सचिव गौरव सुराणा ने दिया।



आचार्य भिक्षु चरमोत्सव

दक्षिण भारत राष्ट्रमत
dakshinbharat.com

कोयंबटूर। यहां के गांधी पार्क स्थित तैरापंथ भवन में आद्य प्रवर्तक आचार्य भिक्षु के 223 वां चरमोत्सव के अवसर पर तैरापंथ भवन

कोयंबटूर में तैरापंथ महिला मंडल द्वारा जप तप एवं आचार्य भिक्षु पर आधारित भजन का कार्यक्रम आयोजित किया गया। तैरापंथ महिला मंडल द्वारा आयोजित इस उपक्रम में सदस्यों ने उत्साह के साथ भाग लिया एवं आचार्य भिक्षु को अपने श्रद्धा सुमन अर्पित किए

लगभग 11 बहनों ने भजन की सुंदर प्रस्तुति दी। 20 निमट ओम भिक्षु का जाप किया गया। कार्यक्रम का संचालन सह मंत्री अपराजिता नाहटा ने किया एवं धन्यवाद ज्ञापन मंत्री रेखा मरोटी ने दिया। कार्यक्रम की सफलता के में बबीता गुनेका का विशेष सहयोग रहा।

डिजिटल रूप में भी पढ़ें दक्षिण भारत हिन्दी दैनिक

www.dakshinbharat.com